

ጭጉራፍ ባዕላ ሃሪማ ተእዋ

ፍሉይ ልኡኽ ሕ.መ. አመሪካ አብ ቀርኒ አፍሪቃ፡ ማይክ ሃመር ብ20 መስከረም 2022 አብ ዝሃቦ ጋዜጣዊ መግለጺ፡ ተወሊዑ ዘሎ 3ይ ዙርያ ወተሃደራዊ ዕንደራ ብወያነ ምብጋሱ ዘማትእ ከምዘይኮነ አረጋጊጹ። “አንን ብጸተይን ብ2 ነሓሰ መቐለ አብ ዝበጸሕናሉ፡ መራሕቲ ትግራይ፡ ንተኸእሎአዊ ውግእ ይዳለዉ ከምዝነበሩ ንጹር’ዩ። ብዘይ አገልግሎታት ከምዚ ኢልና ክንቅጽል አይንኸእልን ኢና እዮም ኢሎምና” ይብል ማይክ ሃመር። መራሕቲ ወያነ መደቦም አቐዲሞም ንማይክ ሃመር ምንጋሮም ብርቂ ዜና አይኮነን። ዕንደራኡም ካብ ፈለማ ባርኹት ለኣኹቲ ከምዝነበሮ ሓያሎ መዘኻኸሪ ምጥቃስ ይከአል’ዩ። ድሕሪ ፍሽለት 2ይ ዕንደራ ወያነ፡ ብ10 ታሕሳስ 2021፡ ሓደ ካብ መራሕቲቲ ጃንዳ፡ አብ ቴሊቪዥን ቀሪቡ፡ አመሪካውያን፡ ወያነ አዲስ አበባ አትዩ፡ ምስ ካልኦት ሰልፊታት ልፍንቲ ክፈጥር ይድርኹ ምንባሮም ምቅልፀ ኣይርሳዕን። ግን ስለምንታይ? አብ 2018፡ ሓድሽ መንግስቲ ኢትዮጵያ፡ ምስ ኤርትራ ሰላምን ምሕዝነትን ክፈጥር ምውሳኔ፡ አብ ዞባና ትስፋው ምዕራፍዩ አቐልቂሉ። ህዝቢ ትግራይውን ከም ኣካል ህዝቢ ኢትዮጵያ፡ ካብቲ ዝተፈጥረ ሰላም ክረብሕ ዝግበዩ ዕድል ነይሩዎ። ዘራጊ ከሎ ግን ጽሩይ ማይ አይስተይን። እዚ ምዕባለ’ዚ ‘ንረብሓና አይኮነን’ ዝበሉ ናይ ርሑቕ ሓይልታት፡ ነቶም ካብ ስልጣን አንከራርዮም ንመቐለ ዝበርገጉ መራሕቲ ወያነ፡ ብዋጋ ህዝቢ ትግራይ ተስፋ ከጸልምቱ አትቢያሞም። ፍሉይ ልኡኽ ሕብረት ኤውሮጳ አብ ቀርኒ አፍሪቃ ዝነበረ አለክሳንደር ሮንዶስ አብ ሓደ አጋጣሚ ከምዚ ክብል ምንጩ ሰግኣቶም ደርጉሑዎ ነይሩ። “ናይ ወያነ ወተሃደራዊ ዓቕሚ ተመሊሱ፡ አብ ኢትዮጵያ መሰጋገሪ መንግስቲ ክሳብ ዘይቆመ፡ ኤርትራ፡ ኢትዮጵያን ሶማልን ፈጠሮሞ ዘለዉ ኪዳን ደልዲሉ ንምብራቕዊ ገማግም ቀርኒ አፍሪቃ ክቆጸጸሮ ተኸእሎ ኣሎ።” ኮሌጃት ትምህርቲ እምነት 221 ተመሃሮ አመሪቕን ኮሌጅ ነገረ-መለኮት ደብረ-ሲና ቅድስተ ስላሴን መንፈሳዊ ኮሌጅ ፍኖተ ብርሃንን - ናይ ኦርቶዶክስ ተዋህዶ ቤተ-ክርስቲያን ኤርትራ፡ ብመዓልታውን ምሽታውን ክምህራኡም ዝጸንሓ 221 ተመሃሮ፡ ብ17 መስከረም አመሪቕን። እቶም ብጹእ ወቅዱስ አቡነ ቅድሚ ግጭት ትግራይ፡ ብ30 መስከረም 2020 እተሰናድኦ፡ ምስጢራዊ ሰነድ ወያነ ብግደኡ፡ ምዕራባውያን ጽልዋ ቻይና አብ ቀርኒ አፍሪቃ ከምዘሰክፎም፡ ድሌት አመሪካን ቀዳማይ ሚኒስተር አቢይን ዝሳነ ከምዘይኮነ፡ በዚ ድማ አማራጺ ከናድዩ ተገዲዶም ከምዘለዉ ይጠቅስ’ሞ፡ ወያነ ሻቕሎቶም መዝሚዙ፡ ጥቡቕ ምትእስሳር ፈጠሩ ከምዘሎ ይሕብር። መራሕቲ ወያነ ብ3 ሕዳር 2020

ለይቲ፡ ንሰሜናዊ እዚ ሰራዊት ኢትዮጵያ ሓደጋ ክወድቅዎ ከለዉ እምበኣር ብዘይ ባርኹት ኣይነበረን። እዚ ቀቢጻዊ ስጉምቲዚ፡ ኣብዚ ዝሓለፈ ሓደ ዓመት፡ ኣብ ህዝቢ ኢትዮጵያ ብሓፈሻ፡ ኣብ ህዝቢ ትግራይ፡ ህዝብታት ኣምሓራን ዓፈርን ድማ ብፍላይ ኣውራጅዎ ዘሎ ዝዚፍ ሰብኣዊ ህልቂትን ዕንወትን ዘሕንኽ ዛንታ ዕብዳን እዩ። ዘሕንኽ ጥራይ ዘይኮነ ብሕጊ እውን ዘሕትትዮ። ዕንደራ ወያነ ንህዝቢ ትግራይ ለኪሙ ኣብ ዓዘቕቲ ምስ ተሸመመ፡ ምዕራባውያን ኣበርቲያም ዝወጩጩ ብዘይ ምኽንያት ኣይኮነን። ዝያዳ ኹሉ ዘሰከፎም፡ ጀማሪ ኩናት መንዩ? ደራኽኺኽ? ቦቲ ወሪዱ ዘሎ ዝዚፍ ህልቂትን ዕንወትንከ ተሓታቲ መንዩ? ዝብል ስዒቡ ዝመጽእ ግቡእን ሕጋዊን ሕፃዮ። ዘራእቲ ዕግርግር፡ ብጻዕቂን ብውሁድ ቅኒትን ከነዝሑዎ ዝጸንሑ ኣብ ትግራይ ተፈጸሙ ዝበሃል ህልቂት፡ ናይ ኩናት ገበን፡ ዕንወትን ዘረፉን፡ ጸታዊ ዓመጽ፡ ጥሜትን ጭንቂን ወዘተ. ዝኣርማኡ ብብዓይነቱ ናይ ምስይጣን ዘመተ፡ ጠቕነን ክሲን እምበኣር፡ ዕላማኡ ብቕንዱ ነዚ ገበንዚ ንምኽዋል እዩ። እምብዛ ዝዚፍ ህልቂትን ዕንወትን ክፍጠር ዝደረኹ ወገናት፡ ካብ ተሓታትነት ንምህዳም ዝዓጠንዎ ዕብሎኳ ግን፡ ታሪኽ ክድምስስ ተኸእሎ የብሉን። ብግናዕ ኢድ ብርሃን ጸሓይ ምኽዋል ስለዘይክኣል!

ቦርድ ክፍለ ጋዜጣ

ሓዳስ ኤርትራ

ሓምሳ 22 መስከረም 2022